

رسول اللہ ﷺ نے ارشاد فرمایا!

اگر بندوں کو معلوم ہوتا کہ رمضان کیا ہے تو میری

امت تمنا کرتی کہ کاش پورا سال رمضان ہی ہو

(صحیح ابن خزیمہ، جلد ۳، صفحہ ۱۹، حدیث ۱۷۷۶)

# رمضان المبارک

شعبان المعظم سے لے کر عید الفطر تک کے معاملات، عبادات مع فضائل

حضرت مولانا محمد بشیر فاروق قادری

بانی سیلانی ویلفیئر انٹرنیشنل ٹرسٹ

مؤلف

مفتی محمد راشد قادری

۵۶ اردو بازار

آزاد پبلشرز کراچی

PH : 32631839, 32620178

E-mail : azadpublishers@gmail.com


# تقریظ

الحمد لله رب العالمين والصلوة والسلام على رحمة للعالمين اما بعد!

ماہ رمضان المبارک کی آمد کی خوشی میں ایک کتاب بنام ”رمضان المبارک“ منظرِ عام پر آچکی ہے۔ اس کتاب میں شعبان المعظم سے لیکر عید الفطر تک کے معاملات کا بیان مع فضائل وادو وظائف موجود ہیں۔

اس کتاب میں رمضان المبارک کی عبادات کا ایک جَدَدَل موجود ہے جس کے مطابق عمل کرنے سے کروڑ ہا کروڑ نیکیاں روزانہ ہمارے نامہ اعمال میں درج ہوں گی۔

اس کتاب میں موجود تمام اوراد و وظائف کی ہر خاص عام کو اجازت ہے۔ آخر میں رب تعالیٰ کی بارگاہ میں دعا ہے کہ وہ ہماری اس کاوش کو اپنی بارگاہ میں قبول و منظور فرمائے اور امت مسلمہ کو اس سے تاقیامت استفادہ کرنے کی توفیق مرحمت فرمائے۔ آمین بجاہ النبی الامین ﷺ



## انتساب

اللہ تعالیٰ عزوجل کے محبوب نبی آخرِ زماں حضرت محمد مصطفیٰ ﷺ

کے نام

اس کتاب میں حضرت محمد ﷺ کے معمولاتِ رمضان المبارک مذکور ہیں جس پر عمل پیرا ہو کر ہم رمضان المبارک کے روزوں کو سنتِ نبوی کے مطابق ادا کر کے زیادہ سے زیادہ ثواب حاصل کر سکتے ہیں۔ اللہ تعالیٰ ہم کو عمل کی توفیق عطا فرمائے۔ آمین

## جملہ حقوق بحق پبلشرز محفوظ ہیں

اس کتاب کے جملہ حقوق محفوظ ہیں اس کتاب کا کوئی حصہ الیکٹرانی، میکانی، فوٹو کاپی، ریکارڈنگ یا اور کسی طریقے یا شکل میں پبلشرز کی پیشگی اجازت کے بغیر نہ تو نقل اور نہ کسی طریقے سے محفوظ یا منتقل کیا جاسکتا ہے۔

کتاب ----- رمضان المبارک

بفیضانِ نظر ----- حضرت مولانا محمد بشیر فاروق قادری

مؤلف ----- مفتی محمد راشد القادری سلمہ الباری

کمپوزنگ ----- سید سمیر حسین

ناشر ----- آزاد پبلیشرز 56 اردو بازار کراچی

# فہرست

صفحہ نمبر	مضامین	نمبر شمار	صفحہ نمبر	مضامین	نمبر شمار
19	روزے کی انمول جزا	25	07	روزہ کی نیت	01
19	روزے میں بے ہودہ باتوں سے بچے	26	07	روزہ افطار کرتے وقت کی دعاء	02
19	ایک دن کے روزے کی جزا جہنم سے دوری	27	07	رمضان المبارک کا تعارف	03
20	ایک روزے کی جزا زمین بھر سونے سے بھی زائد	28	07	رمضان المبارک کے اہم واقعات	04
20	روزہ بدن کی زکوٰۃ ہے	29	08	رمضان عظیم الشان نعمت ہے	05
20	روزہ کو لازم کرلو	30	08	مچھلیاں افطار تک دعائے مغفرت کرتی رہتی ہیں	06
20	دوزخ سے ستر برس کی راہ دوری	31	08	سونے کے دروازے والی محل	07
20	روزہ دار کی دُعا افطار کے وقت رد (Reject)	32	10	پانچ خصوصی کرم	08
21	نہیں ہوتی	10	10	صغیرہ گناہوں کا کفارہ	09
21	تین شخص کی دُعا رد (Reject) نہیں کی جاتی	33	11	توبہ کا طریقہ	10
21	گذشتہ گناہوں کا کفارہ	34	11	ہر شب ساٹھ ہزار کی بخشش	11
21	مکہ میں رمضان ایک لاکھ رمضان کا ثواب	35	12	روزہ اندوس لاکھ گناہوں کی دوزخ سے رہائی	12
22	رحمت خداوندی سے دوری کی تین اسباب	36	13	رمضان کے آخری دن کی فضیلت	13
22	پورے سال رمضان کی تمتا	37	13	جمعہ کی ہر گھڑی میں دس لاکھ کی مغفرت	14
22	ارکان اسلام ادا کرنے والا صدیقین اور شہداء	38	14	خرچ میں کشادگی کرو	15
23	کے زمرہ میں ہے	15	15	رمضان کے روزے فرض ہیں	16
23	سحری کرنے کی فضیلت	39	16	آسمان اور رحمت کے دروازے کھول دیئے جاتے ہیں	17
23	سحری کھانے والوں پر درود	40	16	جہنم کے دروازے بند اور شیاطین جکڑ دیئے جاتے ہیں	18
23	سحری باعثِ برکت ہے	41	16	رمضان بَرکت کا مہینہ ہے اور اس کے روزے فرض ہیں	19
24	تین کھانوں کا حساب نہیں	42	17	رسول اللہ ﷺ کا وعظ مبارک	20
24	تین چیزیں اللہ کو محبوب ہیں	43	17	یہ مہینہ صبر کا ہے (وعظ مبارک)	21
24	افطار جلد کرنے کا حکم	44	17	مؤمن کا رزق بڑھا دیا جاتا ہے (وعظ مبارک)	22
25	کھجور یا چھوہارے سے افطار برکت	45	17	اول رحمت، درمیان مغفرت، آخر جہنم سے	23
25	افطار کے بعد دعاء کرنا	46	18	آزادی (وعظ مبارک)	24
25	جبرائیل علیہ السلام کا شب قدر میں استغفار	47	18	روزہ داروں کا باب الریان سے داخلہ	24

صفحہ نمبر	مضامین	صفحہ نمبر	صفحہ نمبر	مضامین	صفحہ نمبر
65	بائیسواں روزہ (۲۲ رمضان)	75	26	تراویح کی اہمیت	48
66	تیسواں روزہ (۲۳ رمضان)	76	26	اہم مسئلہ کی وضاحت	49
68	چوبیسواں روزہ (۲۴ رمضان)	77	26	تراویح بیس ۴۰ رکعات ہیں	50
69	پچیسواں روزہ (۲۵ رمضان)	78	27	رمضان المبارک کے چاند کی فضیلت	51
71	چھبیسواں روزہ (۲۶ رمضان)	79	27	ہر ماہ کا چاند کبھی کبھی پڑھنے کی دُعا	52
72	ستائیسواں روزہ (۲۷ رمضان)	80	28	<b>شہرِ رمضان کی عبادات</b>	53
74	اٹھائیسواں روزہ (۲۸ رمضان)	81	29	پہلا روزہ (کیم رمضان)	54
75	انیسواں روزہ (۲۹ رمضان)	82	34	دوسرا روزہ (۲ رمضان)	55
77	تیسواں روزہ (۳۰ رمضان)	83	35	تیسرا روزہ (۳ رمضان)	56
79	شبِ قدر کی فضیلت	84	37	چوتھا روزہ (۴ رمضان)	57
79	شبِ قدر کی شان میں سورہ قدر کا نزول	85	39	پانچواں روزہ (۵ رمضان)	58
80	سرکارِ رسول ﷺ کے رنجیدہ ہونے پر لَئِنَّ الْقَدْرَ عَطَاہُ وَاِیَّیْ	86	40	چھٹا روزہ (۶ رمضان)	59
80	صلوٰۃ التَّسْبِيْح کی فضیلت	87	42	ساتواں روزہ (۷ رمضان)	60
80	صلوٰۃ التَّسْبِيْح پڑھنے کا طریقہ	88	44	آٹھواں روزہ (۸ رمضان)	61
81	شبِ قدر کوئی رات ہے	89	46	نواں روزہ (۹ رمضان)	62
82	ستائیسویں رات کو شبِ قدر	90	47	دسواں روزہ (۱۰ رمضان)	63
83	شبِ قدر کی علامات	91	48	گیارہواں روزہ (۱۱ رمضان)	64
83	سات مرتبہ سورہ قدر کی برکت سے ہر بلا سے حفاظت	92	50	بارہواں روزہ (۱۲ رمضان)	65
84	شبِ قدر میں دعا قبول ہوتی ہے	93	51	تیرہواں روزہ (۱۳ رمضان)	66
84	ہر رات شبِ قدر پانچ کے پانچ آسان نسخہ	94	53	چودھواں روزہ (۱۴ رمضان)	67
85	شبِ قدر کے نوافل کی فضیلت	95	54	پندرہواں روزہ (۱۵ رمضان)	68
85	شبِ قدر کے پانچ حروف کی نسبت سے نوافل	96	56	سولہواں روزہ (۱۶ رمضان)	69
85	کے پانچ فضائل	97	57	سترہواں روزہ (۱۷ رمضان)	70
86	شبِ عید الفطر مغفرت کی بشارت	97	59	اٹھارہواں روزہ (۱۸ رمضان)	71
87	شبِ عید الفطر کی فضیلت	98	60	انیسواں روزہ (۱۹ رمضان)	72
88	الوداع الوداع ماہ رمضان	99	61	بیسواں روزہ (۲۰ رمضان)	73
			63	اکیسواں روزہ (۲۱ رمضان)	74

## عرضِ مصنف

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى رَحْمَةِ  
لِلْعَالَمِينَ أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ

بِسْمِ اللَّهِ الرَّحْمَنِ الرَّحِيمِ

اس کتاب کے لکھنے میں ہر سورت اور دعا کے ساتھ یہ کوشش کی گئی ہے کہ اس کی فضیلت ذکر کی جائے تاکہ پڑھنے والے کے ذہن میں حدیث شریف میں مذکور فضیلت موجود ہو، اور وہ مزید اچھی نیتوں کے ساتھ ان معاملات کو ادا کرے۔

اللہ رب العزت جل شانہ کی بارگاہ میں دعاء ہے کہ اس کاوش کو اپنی بارگاہ میں قبول فرمائے اور رہتی دنیا تک اس سے امت مسلمہ کو استفادہ کرنے کی توفیق عطا فرمائے۔

(آمین بجاہ النبی الامین)

ابورضا محمد راشد القادری بن محمد حیات القادری عفی عنہ

## روزہ کی نیت

نَوَيْتُ أَنْ أَصُومَ غَدًا لِلَّهِ تَعَالَى مِنْ فَرَضِ رَمَضَانَ

میں نے نیت کی اللہ عزوجل کے لئے اس رمضان کا فرض روزہ کل رکھوں

گا۔ (الجوهرة النيرة، ج ۲، ص ۱۵)

## روزہ افطار کرتے وقت کی دعاء

اللَّهُمَّ لَكَ صُيْتُ وَبِكَ آمَنْتُ وَعَلَيْكَ  
تَوَكَّلْتُ وَعَلَى رِزْقِكَ أَفْطَرْتُ

اے اللہ عزوجل میں نے تیرے لئے روزہ رکھا اور تجھ پر ایمان لایا اور تجھی

پر بھروسہ کیا، اور تیرے دیئے ہوئے رزق سے افطار کیا۔ (عالمگیری، ج ۱، ص ۲۰۰)

## رمضان المبارک کا تعارف

اسلامی نواں مہینہ رمضان مبارک ہے اس کی وجہ تسمیہ یہ ہے کہ رمضان  
رمض سے ماخوذ ہے اور رمض کا معنی جلانا ہے، کیونکہ یہ مہینہ مسلمانوں کے گناہوں کو

جلادیتا ہے اس لئے اس کو رمضان کہا جاتا ہے۔ (غنیۃ الطالبین، ج ۲، ص ۵)

## رمضان المبارک کے اہم واقعات

پہلی رمضان المبارک کو جنت کے دروازے کھل جاتے ہیں اور دوزخ کے

بند ہو جاتے ہیں اور شیطانوں کو زنجیروں سے جکڑ دیا جاتا ہے۔

تین رمضان المبارک کو ابراہیم علیہ السلام پر صحائف نازل ہوئے۔

چھٹی تاریخ کو سیدنا موسیٰ علیہ السلام پر توریت نازل ہوئی۔  
تیرہویں تاریخ کو عیسیٰ روح اللہ علیہ السلام پر انجیل شریف نازل ہوئی۔  
اٹھارہویں تاریخ کو سیدنا داؤد علیہ السلام پر زبور شریف نازل ہوئی۔  
ستائیسویں تاریخ کو ہمارے پیارے مدنی آقا صلی اللہ علیہ وسلم پر قرآن کریم نازل  
ہوا۔ (غنیۃ الطالبین، ج ۲، ص ۵)

سترہویں تاریخ ۷ رمضان کو مکہ مکرمہ فتح ہوا۔ اور جنگ بدر کا معرکہ پیش آیا۔  
ستائیسویں کو جنگ بدر میں فرشتوں کا نزول ہوا۔

### رمضان عظیم الشان نعمت ہے

پیارے بھائیو! خدائے رحمن عزوجل کا کروڑہا کروڑ احسان کہ اس نے  
ہمیں ماہ رمضان جیسی عظیم الشان نعمت سے سرفراز فرمایا۔ ماہ رمضان کے فیضان کے  
کیا کہنے! اس کی تو ہر گھڑی رحمت بھری ہے۔ اس مہینے میں اجر و ثواب بہت ہی بڑھ  
جاتا ہے۔ نفل کا ثواب فرض کے برابر اور فرض کا ثواب سترگناہ کر دیا جاتا ہے۔ بلکہ  
اس مہینے میں تو روزہ دار کا سونا بھی عبادت میں شمار کیا جاتا ہے۔ عرش اٹھانے والے  
فرشتے روزہ داروں کی دعا پر آمین کہتے ہیں۔

### مچھلیاں افطار تک دعائے مغفرت کرتی رہتی ہیں

اور ایک حدیث پاک کے مطابق ”رمضان کے روزہ دار کے لیے دریا کی مچھلیاں  
افطار تک دعائے مغفرت کرتی رہتی ہیں“۔ (الترغیب والترہیب، جلد ۲، صفحہ ۵۵، حدیث ۶)

### سونے کے دروازے والا محل

سیدنا ابوسعید خدری رضی اللہ تعالیٰ عنہ سے روایت ہے، مکی مدنی سلطان،



رحمتِ عالمیان صلی اللہ علیہ وسلم کا فرمانِ رحمت نشان ہے: ”جب ماہِ رمضان کی پہلی رات آتی ہے تو آسمانوں کے دروازے کھول دیئے جاتے ہیں اور آخر رات تک بند نہیں ہوتے جو کوئی بندہ اس ماہِ مبارک کی کسی بھی رات میں نماز پڑھتا ہے تو اللہ عزوجل اس کے ہر سجدہ کے عوض (یعنی بدلہ میں) اس کے لیے پندرہ سو نیکیاں لکھتا ہے اور اس کے لیے جنت میں سرخ یاقوت کا گھر بناتا ہے۔ جس میں ساٹھ ہزار دروازے ہوں گے اور ہر دروازے کے پٹ سونے کے بنے ہوں گے جن میں یاقوت سرخ جڑے ہوں گے۔ پس جو کوئی ماہِ رمضان کا پہلا روزہ رکھتا ہے تو اللہ عزوجل مہینے کے آخر دن تک اس کے گناہ معاف فرمادیتا ہے اور اس کے لیے صبح سے شام تک ستر ہزار فرشتے دعائے مغفرت کرتے رہتے ہیں۔ رات اور دن میں جب بھی وہ سجدہ کرتا ہے اس کے ہر سجدہ کے عوض اسے (جنت میں) ایک ایک ایسا درخت عطا کیا جاتا ہے کہ اس کے سائے میں گھڑ سوار پانچ سو برس تک چلتا رہے۔“

(شعب الایمان، جلد ۳، صفحہ ۳۱۴، حدیث ۳۶۳۵)

**سبحان اللہ عزوجل پیارے بھائیو! خدائے حنان و منان عزوجل کا کس قدر عظیم احسان ہے کہ اس نے ہمیں اپنے حبیبِ ذیشان، رحمتِ عالمیان صلی اللہ علیہ وسلم کے طفیل ایسا ماہِ رمضان عطا فرمایا کہ اس ماہِ مکرم میں جنت کے تمام دروازے کھل جاتے ہیں اور نیکیوں کا اجر خوب خوب بڑھ جاتا ہے۔ بیان کردہ حدیث کے مطابق رمضان المبارک کی راتوں میں نماز ادا کرنے والے کو ہر ایک سجدہ کے بدلے میں پندرہ سو نیکیاں عطا کی جاتی ہیں نیز جنت کا عظیم الشان محل مزید برآں۔ اس حدیثِ مبارکہ میں روزہ داروں کے لیے یہ بشارتِ عظمیٰ بھی موجود ہے کہ صبح تا شام ستر ہزار فرشتے ان کے لیے دعائے مغفرت کرتے رہتے ہیں۔**

## پانچ خصوصی کرم

سیدنا جابر بن عبد اللہ رضی اللہ تعالیٰ عنہ سے روایت ہے کہ رحمتِ عالمیان، سلطانِ دو جہاں شہنشاہِ کون و مکاں، حبیبِ رحمن عزوجل صلی اللہ علیہ وسلم کا فرمانِ ذی شان ہے: ”میری امت کو ماہِ رمضان میں پانچ چیزیں ایسی عطا کی گئیں جو مجھ سے پہلے کسی نبی علیہ السلام کو نہ ملیں۔ (1) جب رمضان المبارک کی پہلی رات ہوتی ہے تو اللہ عزوجل ان کی طرف رحمت کی نظر فرماتا ہے اور جس کی طرف اللہ عزوجل نظر رحمت فرمائے اسے کبھی بھی عذاب نہ دے گا (2) شام کے وقت ان کے منہ کی بو (جو بھوک کی وجہ سے ہوتی ہے) اللہ تعالیٰ کے نزدیک مشک کی خوشبو سے بھی بہتر ہے (3) فرشتے ہر رات اور دن ان کے لیے مغفرت کی دعائیں کرتے رہتے ہیں (4) اللہ تعالیٰ جنت کو حکم فرماتا ہے ”میرے (نیک) بندوں کے لیے مزین (یعنی آراستہ) ہو جا عنقریب وہ دنیا کی مشقت سے میرے گھر اور کرم میں راحت پائیں گے (5) جب ماہِ رمضان کی آخری رات آتی ہے تو اللہ عزوجل سب کی مغفرت فرما دیتا ہے۔ قوم میں سے ایک شخص نے کھڑے ہو کر عرض کی: یا رسول اللہ عزوجل صلی اللہ علیہ وسلم کیا یہ لیلۃ القدر ہے؟ ارشاد فرمایا: ”نہیں کیا تم نہیں دیکھتے کہ مزدور جب اپنے کاموں سے فارغ ہو جاتے ہیں تو انہیں اجرت دی جاتی ہے۔“

(الترغیب والترہیب، جلد ۲، صفحہ ۵۶، حدیث ۷)

## صغیرہ گناہوں کا کفارہ

سیدنا ابو ہریرہ رضی اللہ تعالیٰ عنہ سے مروی ہے، حضور پر نور، شافعِ یوم النشور صلی اللہ علیہ وسلم کا فرمان پر سرور ہے: ”پانچوں نمازیں اور جمعہ اگلے جمعہ تک اور ماہِ رمضان اگلے ماہِ رمضان تک گناہوں کا کفارہ ہیں جب تک کہ کبیرہ گناہوں سے بچا

جائے۔ (صحیح مسلم، صفحہ ۱۲۲، حدیث ۲۳۳)

## توبہ کا طریقہ

سبحان اللہ عزوجل! رمضان المبارک میں رحمتوں کی چھما چھم بارشیں اور گناہِ صغیرہ کے کفارے کا سامان ہو جاتا ہے۔ گناہِ کبیرہ توبہ سے معاف ہوتے ہیں۔ توبہ کرنے کا طریقہ یہ ہے کہ جو گناہ ہوا خاص اس گناہ کا ذکر کر کے دل کی بیزاری اور آئندہ اس سے بچنے کا عہد کر کے توبہ کرے۔ مثلاً جھوٹ بولا، توبہ گاہ خداوندی عزوجل میں عرض کرے، یا اللہ! عزوجل میں نے جو یہ جھوٹ بولا اس سے توبہ کرتا ہوں اور آئندہ نہیں بولوں گا۔ توبہ کے دوران دل میں جھوٹ سے نفرت ہو اور ”آئندہ نہیں بولوں گا“ کہتے وقت دل میں یہ ارادہ بھی ہو کہ جو کچھ کہہ رہا ہوں ایسا ہی کروں گا جیسی توبہ ہے۔ اگر بندے کی حق تلفی کی ہے تو توبہ کے ساتھ ساتھ اس بندے سے معاف کروانا بھی ضروری ہے۔

صَلُّوْا عَلَی الْحَبِیْب! صَلَّی اللّٰہُ تَعَالٰی عَلٰی مُحَمَّدٍ

تُوْبُوْا اِلٰی اللّٰہ! اَسْتَغْفِرُ اللّٰہ

صَلُّوْا عَلَی الْحَبِیْب! صَلَّی اللّٰہُ تَعَالٰی عَلٰی مُحَمَّدٍ

## ہر شب ساٹھ ہزار کی بخشش

سیدنا عبداللہ بن مسعود رضی اللہ تعالیٰ عنہ سے روایت ہے کہ شہنشاہِ ذیشان، مکی مدنی سلطان، رحمتِ عالمیان، محبوبِ رحمن عزوجل صلی اللہ علیہ وسلم کا فرمانِ رحمت نشان ہے: ”رمضان شریف کی ہر شب آسمانوں میں صبح صادق کے وقت ایک منادی یہ ندا کرتا ہے، اے اچھائی مانگنے والے! مکمل کر (یعنی اللہ تعالیٰ کی اطاعت کی طرف

آگے بڑھ) اور خوش ہو جا۔ اور اے شریر! شر سے باز آ جا اور عبرت حاصل کر۔ ہے کوئی مغفرت کا طالب! کہ اس کی طلب پوری کی جائے۔ ہے کوئی توبہ کرنے والا! کہ اس کی توبہ قبول کی جائے۔ ہے کوئی دعا مانگنے والا! کہ اس کی دعا قبول کی جائے۔ ہے کوئی سائل! کہ اس کا سوال پورا کیا جائے۔ اللہ تعالیٰ رمضان المبارک کی ہر شب میں افطار کے وقت ساٹھ ہزار گناہگاروں کو دوزخ سے آزاد فرمادیتا ہے۔ اور عید کے دن سارے مہینے کے برابر گناہگاروں کی بخشش کی جاتی ہے۔

(الدرالمثور، جلد ۱، صفحہ ۴۴۶)

مدینے کے دیوانو! رمضان المبارک کی جلوہ گری تو کیا ہوتی ہے، ہم غریبوں کے وارے نیارے ہو جاتے ہیں۔ اللہ تعالیٰ کے فضل و کرم سے رحمت کے دروازے کھول دیئے جاتے ہیں اور خوب مغفرت کے پروانے تقسیم ہوتے ہیں۔ کاش! ہم گناہگاروں کو بطفیل ماہ رمضان سرور کون و مکان، مکی مدنی سلطان، رحمت عالمیان محبوب رحمن عزوجل صلی اللہ علیہ وسلم کے رحمت بھرے ہاتھوں جہنم سے رہائی کا پروانہ مل جائے۔ امام اہل سنت علیہ رحمۃ الرحمن بارگاہ رسالت صلی اللہ علیہ وسلم میں عرض کرتے ہیں:

تمنا ہے فرمائیے روز محشر

یہ تیری رہائی کی چٹھی ملی ہے

روزانہ دس لاکھ گناہگاروں کی دوزخ سے رہائی

اللہ تعالیٰ کی عنایتوں اور بخششوں کا تذکرہ کرتے ہوئے ایک موقع پر سرکار نادار، مدینے کے تاجدار، رسولوں کے سالار، نبیوں کے سردار، باذن پروردگارِ دو عالم کے مالک و مختار، شہنشاہِ ابرار صلی اللہ علیہ وسلم نے ارشاد فرمایا: ”جب رمضان کی پہلی رات ہوتی ہے تو اللہ تعالیٰ اپنی مخلوق کی طرف نظر فرماتا ہے اور جب اللہ عزوجل کسی بندے کی

طرف نظر فرمائے تو اسے کبھی عذاب نہ دے گا۔ اور ہر روز دس لاکھ (گنہگاروں) کو جہنم سے آزاد فرماتا ہے اور جب انیسویں رات ہوتی ہے تو مہینے بھر میں جتنے آزاد کیے ان کے مجموعہ کے برابر اس ایک رات میں آزاد فرماتا ہے۔ پھر جب عید الفطر کی رات آتی ہے۔ ملائکہ خوشی کرتے ہیں اور اللہ عزوجل اپنے نور کی خاص تجلی فرماتا ہے اور فرشتوں سے فرماتا ہے: اے گروہ ملائکہ! اس مزدور کا کیا بدلہ جس نے کام پورا کر لیا؟ فرشتے عرض کرتے ہیں ”اس کو پورا پورا اجر دیا جائے“۔ اللہ تعالیٰ فرماتا ہے ”میں تمہیں گواہ کرتا ہوں کہ میں نے ان سب کو بخش دیا“۔

(کنز العمال، جلد ۸، صفحہ ۲۱۹، حدیث ۹۲۷۲۷)

## رمضان کے آخری دن کی فضیلت

رمضان المبارک کے آخری دن میں اتنے لوگوں کو دوزخ سے آزاد کیا جاتا ہے جتنا کہ اول رمضان سے آخر رمضان تک آزاد ہوتے ہیں۔

(عجائب المخلوقات، ص ۴۶)

## جمعہ کی ہر گھڑی میں دس لاکھ کی مغفرت

سیدنا عبداللہ بن عباس رضی اللہ تعالیٰ عنہما سے روایت ہے کہ محبوب رب العلمین، سید الانبیاء والمرسلین، شفیع المذنبین، جناب رحمۃ اللعلمین عزوجل صلی اللہ علیہ وسلم کا فرمان دلنشین ہے، ”اللہ عزوجل ماہ رمضان میں روزانہ افطار کے وقت دس لاکھ ایسے گنہگاروں کو جہنم سے آزاد فرماتا ہے جن پر گناہوں کی وجہ سے جہنم واجب ہو چکا تھا، نیز شب جمعہ اور روز جمعہ (یعنی جمعرات کو غروب آفتاب سے لے کر جمعہ کے غروب آفتاب تک) کی ہر گھڑی میں ایسے دس دس لاکھ گنہگاروں کو جہنم سے آزاد کیا جاتا

ہے جو عذاب کے حق دار قرار دیئے جا چکے ہوتے ہیں۔

(کنز العمال، جلد ۸، صفحہ ۲۲۳، حدیث ۲۳۷۱۶)

عصیاں سے کبھی ہم نے کنارہ نہ کیا پر تو نے دل آزرہ ہمارا نہ کیا  
ہم نے تو جہنم کی بہت کی تجویز لیکن تری رحمت نے گوارا نہ کیا  
پیارے بھائیو! بیان کردہ احادیث مبارکہ میں ربّ الانام عزوجل کے کس  
قدر عظیم الشان انعام واکرام کا ذکر ہے۔ سبحان اللہ عزوجل! رمضان المبارک میں  
روزانہ دس لاکھ ایسے گنہگاروں کی بخشش ہو جایا کرتی ہے جو اپنے گناہوں کے سبب  
جہنم کے حق دار قرار پا چکے ہوتے ہیں۔ نیز شبِ جمعہ اور روزِ جمعہ کی توہر ہر گھڑی میں  
دس دس لاکھ گنہگار عذابِ نار سے آزاد قرار دیئے جاتے ہیں۔ اور پھر رمضان  
المبارک کی آخری شب کی تو کیا خوب بہار ہے کہ سارے ماہ رمضان میں جتنے بخشے  
گئے ہیں اس کے شمار کے برابر گنہگار اس ایک رات میں عذابِ نار سے نجات پاتے  
ہیں۔ اے کاش! اللہ تعالیٰ ہم گنہگاروں اور بدکاروں کو بھی ان مغفرت یافتگان میں  
شامل کر لے۔ (آمین بِجاءِ النَّبِيِّ الْأَمِينِ صَلَّى اللهُ عَلَيْهِ وَسَلَّمَ)

جب کہا عصیاں سے میں نے سخت لاچاروں میں ہوں  
جن کے پلے کچھ نہیں ہے ان خریداروں میں ہوں  
تیری رحمت کے لیے شامل گنہگاروں میں ہوں  
بول اٹھی رحمت نہ گھبرا میں مددگاروں میں ہوں  
صَلُّوْا عَلَيَّ الْحَبِيْب! صَلَّى اللهُ تَعَالَى عَلَيَّ مُحَمَّدٌ

خرچ میں کشادگی کرو

سیدنا ضمیرہ رضی اللہ تعالیٰ عنہ سے مروی ہے کہ نبیوں کے سلطان، سرورِ

ذیشان، رحمتِ عالمیان، سردارِ دو جہان، محبوبِ رحمنِ عزوجل صلی اللہ علیہ وسلم کا فرمانِ برکت نشان ہے: ”ماہِ رمضان میں گھر والوں کے خرچ میں کشادگی کرو کیونکہ ماہِ رمضان میں خرچ کرنا اللہ تعالیٰ کی راہ میں خرچ کرنے کی طرح ہے۔“

(الجامع الصغیر، صفحہ ۱۶۲، حدیث ۲۷۱۶)

**پیارے بھائیو!** ماہِ رمضان کے فضائل سے کتبِ احادیث مالا مال ہیں۔ رمضان المبارک میں اس قدر برکتیں اور رحمتیں ہیں کہ ہمارے پیارے آقا، مکے مدینے والے مصطفیٰ صلی اللہ علیہ وسلم نے یہاں تک ارشاد فرمایا: ”اگر بندوں کو معلوم ہوتا کہ رمضان کیا ہے تو میری امت تمنا کرتی کہ کاش پورا سال رمضان ہی ہو۔“

(صحیح ابن خزیمہ، جلد ۳، صفحہ ۱۹۰، حدیث ۱۷۷۶)

## رمضان کے روزے فرض ہیں

پارہ ۲ سورہ بقرہ کی آیت ۱۸۳ میں ارشاد باری تعالیٰ ہے:

يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ كَمَا  
كُتِبَ عَلَى الَّذِينَ مِن قَبْلِكُمْ لَعَلَّكُمْ تَتَّقُونَ

ترجمہ کنز الایمان: اے ایمان والو تم پر روزے فرض کئے گئے جیسے اگلوں

پر فرض ہوئے تھے کہ کہیں تمہیں پرہیزگاری ملے۔

رمضان شریف کے روزے ہر بالغ مرد اور عورت پر فرض ہیں۔ اس کی

فرضیت کا انکار کفر ہے۔ چونکہ روزہ اسلام کے ارکان میں سے ایک رکن ہے۔ اس کا

تارک خیر و بھلائی سے محروم ہے، اور روزے نہ رکھنا کبیرہ گناہوں میں سے ہے۔

مسلمان روزے رکھنے سے ایک تو اپنے فرض سے سبکدوش ہوتا ہے دوسرے بڑے

ثواب کا مستحق بنتا ہے۔

روزہ بہت ہی عمدہ عبادت ہے اس کی فضیلت میں بہت حدیثیں آئیں ان میں سے بعض ذکر کی جاتی ہیں۔

## آسمان اور رحمت کے دروازے کھول دیئے جاتے ہیں

صحیح بخاری و صحیح مسلم میں ابو ہریرہ رضی اللہ تعالیٰ عنہ سے مروی حضور اقدس ﷺ فرماتے ہیں جب رمضان آتا ہے آسمان کے دروازے کھول دیئے جاتے ہیں ایک روایت میں ہے کہ رحمت کے دروازے کھول دیئے جاتے ہیں اور جہنم کے دروازے بند کر دیئے جاتے ہیں اور شیاطین زنجیروں میں جکڑ دیئے جاتے ہیں۔ (صحیح بخاری، مسلم)

## جہنم کے دروازے بند اور شیاطین جکڑ دیئے جاتے ہیں

امام احمد و ترمذی و ابن ماجہ کی روایت میں ہے جب ماہ رمضان کی پہلی رات ہوتی ہے تو شیاطین اور شرکش جن قید کر لئے جاتے ہیں اور جہنم کے دروازے بند کر دیئے جاتے ہیں تو ان میں سے کوئی دروازہ کھولا نہیں جاتا اور جنت کے دروازے کھول دیئے جاتے ہیں تو ان میں سے کوئی دروازہ بند نہیں کیا جاتا اور منادی پکارتا ہے اے خیر طلب کرنے والے متوجہ ہو اور اے شر کے چاہنے والے باز رہ اور کچھ لوگ جہنم سے آزاد ہوتے ہیں اور یہ ہر رات میں ہوتا ہے۔ (مسند احمد و ترمذی)

## رمضان بَرَکَتِ Blessing کا مہینہ ہے اور اس کے روزے فرض ہیں

امام احمد و نسائی کی روایت میں ہے کہ حضور اقدس ﷺ نے فرمایا رمضان آیا یہ برکت کا مہینہ ہے اللہ تعالیٰ نے اس کے روزے تم پر فرض کئے اس میں آسمان کے دروازے کھول دیئے جاتے ہیں اور دوزخ کے دروازے بند کر دیئے جاتے ہیں



اور سرکش شیطان کے طوق ڈال دیئے جاتے ہیں اور اس میں ایک رات ایسی ہے جو ہزار مہینوں سے بہتر ہے جو اس کی بھلائی سے محروم رہا وہ بیشک محروم ہے۔

(مسند احمد، نسائی)

## رسول اللہ ﷺ کا وعظ مبارک

سلمان فارسی رضی اللہ تعالیٰ عنہ سے راوی کہتے ہیں رسول اللہ ﷺ نے شعبان کے آخر دن میں وعظ فرمایا اے لوگو تمہارے پاس عظمت والا برکت والا مہینہ آیا وہ مہینہ جس میں ایک رات ہزار مہینوں سے بہتر ہے اس کے روزے اللہ تعالیٰ نے فرض کئے اور اس کی رات میں قیام (نماز پڑھنا) تطوع (یعنی سنت) جو اس میں نیکی کا کوئی کام کرے تو ایسا ہے جیسے اور کسی مہینے میں فرض ادا کیا اور اس میں جس نے فرض ادا کیا تو ایسا ہے جیسے اور دنوں میں ستر فرض ادا کئے۔

(شعب الایمان، ج ۳ ص ۳۰۵)

## یہ مہینہ صبر Patience کا ہے (وعظ مبارک)

یہ مہینہ صبر کا ہے اور صبر کا ثواب جنت ہے اور یہ مہینہ مواسات (غنجواری Consolation) کا ہے۔ (شعب الایمان، ج ۳ ص ۳۰۵)

## مؤمن کا رزق بڑھا دیا جاتا ہے (وعظ مبارک)

اور اس مہینے میں مؤمن کا رزق بڑھا دیا جاتا ہے جو اس میں روزہ دار کو افطار کرائے اُس کے گناہوں کے لئے مغفرت ہے اور اس کی گردن آگ سے آزاد کر دی جائے گی اور اس افطار کرنے والے کو ویسا ہی ثواب ملے گا جیسا روزہ رکھنے والے کو ملے گا بغیر اس کے کہ اُس کے اجر میں سے کچھ کم ہو۔ ہم نے عرض کی یا رسول

اللہ ﷺ ہم میں کا ہر شخص وہ چیز نہیں پاتا جس سے روزہ افطار کرائے حضور نے فرمایا اللہ تعالیٰ یہ ثواب اس شخص کو دے گا جو ایک گھونٹ دودھ یا ایک خُرمایا ایک گھونٹ پانی سے روزہ افطار کرائے اور جس نے روزہ دار کو بھر پیٹ کھانا کھلایا اُس کو اللہ تعالیٰ میرے حوض سے پلائے گا کہ کبھی پیاسا نہ ہوگا یہاں تک کہ جنت میں داخل ہو جائے۔ (شعب الایمان، ج ۳، ص ۳۰۵)

### اول رحمت، درمیان مغفرت، آخر جہنم سے آزادی (وعظ مبارک)

یہ وہ مہینہ ہے کہ اُس کا اول رحمت ہے اور اس کا اوسط مغفرت ہے اور اس کا آخر جہنم سے آزادی ہے جو اپنے غلام پر اس مہینے میں تخفیف کرے یعنی کام میں کمی کرے اللہ تعالیٰ اُسے بخش دے گا اور جہنم سے آزاد فرمادے گا۔

(شعب الایمان، ج ۳، ص ۳۰۵)

### روزہ داروں کا باب الریان سے داخلہ

سہل بن سعد رضی اللہ تعالیٰ عنہ سے مروی رسول اللہ ﷺ فرماتے ہیں جنت کے آٹھ دروازے ہیں ان میں ایک دروازہ کا نام ریان ہے اس دروازے سے وہی جائیں گے جو روزہ رکھتے ہیں۔ (بخاری و مسلم)

حدیث پاک میں ہے:-

عَنْ أَبِي هُرَيْرَةَ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ مَنْ صَامَ رَمَضَانَ إِيمَانًا وَاحْتِسَابًا غُفِرَ لَهُ مَا تَقَدَّمَ مِنْ ذَنْبِهِ

ترجمہ: حضرت ابو ہریرہ رضی اللہ عنہ نے فرمایا کہ رسول اللہ ﷺ نے ارشاد

فرمایا جس نے ایمان کی وجہ سے اور ثواب سمجھ کر رمضان کے روزے رکھے تو اس کے

پہلے گناہ بخشے جاتے ہیں۔ (صحیح بخاری، ج ۱، ص ۲۲)

## روزے کی انمول جزا Invaluable Reward

ابو ہریرہ رضی اللہ تعالیٰ عنہ سے مروی رسول اللہ ﷺ فرماتے ہیں آدمی کے ہر نیک کام کا بدلہ دس (۱۰) سے زیادہ سات سو (۷۰۰) تک دیا جاتا ہے اللہ تعالیٰ نے فرمایا مگر روزہ کہ وہ میرے لئے ہے اور اس کی جزا میں دوں گا۔ بندہ اپنی خواہش اور کھانے کو میری وجہ سے ترک کرتا ہے۔ روزہ دار کے لئے دو خوشیاں ہیں ایک افطار کے وقت اور ایک اپنے رب سے ملنے کے وقت اور روزہ دار کے منہ کی بو اللہ عزوجل کے نزدیک مشک سے زیادہ پاکیزہ ہے اور روزہ سپر ہے۔

(صحیح مسلم، ج ۳، ص ۱۵۸)

## روزے میں بے ہودہ باتوں سے بچنے

سنن ترمذی و ابوداؤد میں ہے: اور جب کوئی روزے سے ہو تو نہ بے ہودہ بکے اور نہ چیخے پھر اگر اس سے کوئی گالی گلوچ کرے یا لڑنے پر آمادہ ہو تو کہہ دے میں روزہ دار ہوں۔ اسی کے مثل امام مالک و نسائی اور ابن خزیمہ نے روایت کی ہے۔

## ایک دن کے روزے کی جزا جہنم سے دوری

ابویعلیٰ و بیہقی سلمہ بن قیس اور احمد و بزار ابو ہریرہ رضی اللہ تعالیٰ عنہما سے راوی کہ رسول اللہ ﷺ نے فرمایا جس نے اللہ عزوجل کی رضا کے لئے ایک دن کا روزہ رکھا اللہ تعالیٰ اس کو جہنم سے اتنا دور کر دے گا جیسے کو آ کہ جب بچہ تھا اس وقت سے اُڑتا رہا یہاں تک کہ بوڑھا ہو کر مرا۔ (ابویعلیٰ و بیہقی)

## ایک روزے کی جزا زمین زمین بھر سونے سے بھی زائد

ابو ہریرہ رضی اللہ تعالیٰ عنہ سے راوی کہ رسول اللہ ﷺ نے فرمایا اگر کسی نے ایک دن نفل روزہ رکھا اور زمین بھراُسے سونا دیا جائے جب بھی اس کا ثواب پورا نہ ہوگا۔ اس کا ثواب تو قیامت ہی کے دن ملے گا۔ (ابو یعلیٰ و طبرانی)

## روزہ بدن کی زکوٰۃ ہے

ابو ہریرہ رضی اللہ تعالیٰ عنہ سے راوی کہ رسول اللہ ﷺ نے فرمایا۔ ہر شے کے لئے زکوٰۃ ہے اور بدن کی زکوٰۃ روزہ ہے اور روزہ نصف صبر ہے۔ (ابن ماجہ)

## روزہ کو لازم کر لو

ابو امامہ رضی اللہ تعالیٰ عنہ سے راوی عرض کی یا رسول اللہ مجھے کسی عمل کا حکم فرمائیے ارشاد فرمایا روزہ کو لازم کر لو کہ اس کے برابر کوئی عمل نہیں انہوں نے پھر وہی عرض کی وہی ارشاد ہوا۔ (نسائی وابن خزیمہ و حاکم)

## دوزخ سے ستر برس کی راہ دوری

ابو سعید رضی اللہ تعالیٰ عنہ سے راوی حضور اقدس ﷺ نے فرمایا جو بندہ اللہ کی راہ میں ایک دن روزہ رکھے اللہ تعالیٰ اُس کے منہ کو دوزخ سے ستر برس کی راہ دور فرمادے گا اور اسی کی مثل نسائی اور ترمذی و ابن ماجہ ابو ہریرہ رضی اللہ تعالیٰ عنہ سے راوی اور طبرانی ابودرداء اور ترمذی ابو امامہ رضی اللہ تعالیٰ عنہما سے روایت کرتے ہیں فرمایا کہ اُس کے اور جہنم کے درمیان اللہ تعالیٰ اتنی بڑی خندق کر دے گا جتنا آسمان و زمین کے درمیان فاصلہ ہے اور طبرانی کی روایت عمرو بن عبسہ رضی اللہ تعالیٰ عنہ سے